


Turizm obyektləri müasir tələblərə cavab verir



Dövlət başçısının rəhbərliyi ilə həyata keçirilən sosial iqtisadi islahatlar nəticəsində, ölkəmizin bütün sahələrində böyük nailiyyətlərə imza atılmışdır. Ölkə Prezidenti çıxışlarının birində islahatların çox böyük mənə daşığını bildirək, islahat nəticəsində, dünya inkişaf edir, ölkələr inkişaf edir, yeni imkanlar yaranır - deye qeyd edib: "Ona görə islahat məqsədyönlü olmalıdır. Biz elə islahatlar aparırıq ki, həm makroiqtisadi vəziyyətə, həm iqtisadiyyatın real sektoruna, vətəndaşların rifahına, onların rahat yaşamasına xidmət edir..."

Azərbaycan iqtisadiyyatının strateji istiqaməti sayılan turizm sektorunda aparılan islahatlar da öz müsbət nəticəsini verir. Əlbette ki, ən məşhur brend şəbəkəli mehmanxalarının Azərbaycanda olmasının nəticəsidir ki, bu şəbəkələr dünyanın ən sayılıb-



seçilən hotelleri ilə müqayisədə diqqətçəkəndir. Turizmin inkişafı üçün lazım olan bütün infrastruktur yaradılmışdır. Bu gün Azərbaycan turizmin inkişaf istiqamətində tarixi yerlərimizin yenidən qurulması ve bərpası istiqamətində çox böyük işlər görülür. Dövlət başçısı yola saldığımız 2019-cu ilin turizm sahəsində rekord il olduğunu bildirib: "Bizim apardığımız siyaset, ölkəmizin inkişafı, ölkəmizdə hökm sürən təhlükəsizlik, əmin-amanlıq, Azərbaycanda keçirdiyimiz böyük mötəbər tədbirlərin nəticəsində, bu il tarixdə ilk dəfə olaraq, 3 milyondan artıq turist Azərbaycana səfər etmiş-

dir".

Ölkəmizdə dövlət tərefindən, bütün sahələrə olduğu kimi, xüsusi tarixi əhəmiyyət daşıyan nümunələrə-qalalara, istehkamlara, məbədlərə, təbii qoruqlara diqqət və qayğı artıb. Ölkə ərazisində yerləşən bir sıra abidələrə, Bakı şəhərində "Şirvanşahlar Sarayı Kompleksi", "Məhəmməd" məscidi, "Kiçik Karvansaray", "Bazar Meydanı", "Məktəb-Məscid", Şəki rayonunda "Şəki Xan Sarayı", qala divarları, "Kış" Alban Məbədi, "Aşağı Karvansaray", "Şəkixanovların Evi", Quba rayonunun Xınalıq kəndində "Əbu-Müsəlüm" və "Xıdır Nəbi" məscidləri, Şərur rayonunda "Qudi-Xatun" türbələri, Ba-

bek rayonunda "Əshab-ül-Kəhf" Ziyarətgahı Dini-Mədəni Abide Kompleksi, Gəncə şəhərində Nizami Gəncəvi Məqbərəsi, Hacıqabul rayonunda "Pir Hüseyin" Xanəgahı və digər mühüm tarixi-memarlıq əhəmiyyəti olan abidələrde bərpa-konservasiya işləri aparılıb. Görülən işlər tarixin daş yadداşı olan abidələrin nəsillərdən-nəsilərə ötürülməsində əhəmiyyətlidir. "Daşınmaz tarix və mədəniyyət abidələrinin bərpası, qorunması, tarix və mədəniyyət qoruqlarının fəaliyyətinin təkmilləşdirilməsi və inkişafına dair 2014-2020-ci illər üzrə Dövlət Proqramı"nın təsdiq edilməsi bərədə dövlət başçısının Sərəncamı bu sahədə həyata keçirilən tədbirlərin davamıdır. Dövlət Proqramına əsasən, məlli-mədəni irsin qorunması istiqamətində aparılan islahatların davamı olaraq, daşınmaz tarix və mədəniyyət abidə-

lərinin, tarixi ərazilərin, tarix və mədəniyyət qoruqlarının mühafizəsinin müasir səviyyədə təşkilinə, daşınmaz mədəni irsin bərpası, öyrənilməsi, təbliği və inkişafı üzrə tədbirlərin həyata keçirilməsinə yönəldilib. Azərbaycan Respublikasının Prezidenti tərefindən "Yanardağ" Dövlət Tarix-Mədəniyyət və Təbiət Qoruğu, "Atəşgah məbədi" Dövlət Tarix-Memarlıq Qoruğu, "Keşikcidağ" Dövlət Tarix-Mədəniyyət Qoruğu və "Xınalıq" Dövlət Tarix-Memarlıq və Etnoqrafiya Qoruğu yaradılıb. "Qobustan" Milli Tarix-Bədii Qoruğu ərazisində qoruğun yəni inzibati binası tikilmiş və müasir texnologiyalarla təchiz edilmiş ekspozisiyası yaradılmışdır. "İçərişəhər" Dövlət Tarix-Memarlıq Qoruğunun və "Qobustan" Milli Tarix-Bədii Qoruğunun ərazisində yerləşən abidələrin qorunması təmin edilmiş, əraziləri abadlaşdırılmış və yeni turizm marşrutları müəyyən olunmuşdur. Bu qoruqlar müasir tələblərə cavab verən turizm obyektlərinə çevrilib.

Göründüyü kimi, ölkə ərazisində olan qoruqlarda, tarixi ərazilərdə dövlət tərefindən genişmiqyaslı bərpa-konservasiya, elmi-tədqiqat, yenidən-qurma-abadlaşdırma işləri aparılıb və bu gün də bu işlər davam etdirilməkdədir. Əsrlərin sınağından keçmiş, təbii təsirlərə məruz qalmış və neticədə, qəza vəziyyətinə düşmüş tarix və mədəniyyət abidələrimizə dövlətimiz tərefində diqqətin ayrılmazı, təbii ki, turizm sektoruna da öz töhfəsini verir.

Nəzakət ƏLƏDDİNQIZI